

# شانِ علی

بزبانِ نبی صلی اللہ علیہ وسلم

12-March - 2026



(For Islamic Brothers)

پاکستان بھر میں دعوتِ اسلامی کے ہفتہ وار  
اجتماعات میں ہونے والا بیان

أَلْحَدُّ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَبِيَّتُ سُنَّتِ الْإِعْتِكَافِ (ترجمہ: میں نے سُنَّتِ اِعْتِكَافِ کی نَبِيَّتِ کی)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نَبِيَّتِ کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یاد م کیا ہو اپنی پینے کی بھی شرعاً اجازت نہیں، البتہ اگر اِعْتِكَافِ کی نَبِيَّتِ ہوگی تو یہ سب چیزیں ضمناً جائز ہو جائیں گی۔ اِعْتِكَافِ کی نَبِيَّتِ بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نَبِيَّتِ کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

## دُرُودِ پَاکِ کی فضیلت

گنہگاروں کی شفاعت فرمانے والے آقا صَلَّى اللهُ عَلَيْهِ وَآلِهِ وَسَلَّمَ کا فرمانِ جَنَّتِ نشان ہے:

مَنْ صَلَّى عَلَيَّ فِي يَوْمٍ أَلْفَ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ دُرُودِ شَرِيفِ پڑھے گا، وہ اُس وقت تک نہیں مرے گا، جب تک جَنَّتِ میں اپنا مقام نہ دیکھ لے۔



نہیں لے رہا، اسی لئے میں پریشان ہوں۔ حضرت علی المرتضیٰ شیرِ خُدا رَضِيَ اللهُ عَنْهُ کھجوریں بیچنے والے سے اس خاتون کی سفارش کی اور فرمایا: کھجوریں واپس کر لو اور اس بیچاری کے درہم لوٹا دو، یہ تو کنیز ہے، اپنی مرضی نہیں کر سکتی۔ حضرت مولا علی رَضِيَ اللهُ عَنْهُ بڑے عاجزی والے تھے، جیسے آج کل ہوتا ہے کہ بادشاہ کہیں جاتے ہیں تو پورے پروٹوکول کے ساتھ جاتے ہیں، سیکورٹی گارڈز ساتھ ہوتے ہیں، حضرت مولا علی رَضِيَ اللهُ عَنْهُ کے ساتھ ایسی سیکورٹی نہیں تھی، آپ عام لوگوں کی طرح ہی بازار میں تشریف لائے تھے، چنانچہ کھجوریں بیچنے والے نے آپ کو پہچانا نہیں، حضرت علی رَضِيَ اللهُ عَنْهُ نے جب خاتون کی سفارش کی تو دُکان والے نے مَعَاذَ اللّٰهِ! حضرت علی المرتضیٰ رَضِيَ اللهُ عَنْهُ کو دھکا دے دیا۔ لوگوں نے جب یہ منظر دیکھا تو دُکان والے سے کہا: کیا تم جانتے ہو جنہیں تم نے دھکا دیا ہے، یہ کون ہیں؟ بولا: نہیں، میں نہیں جانتا۔ لوگوں نے بتایا: یہ اُمَیْرُ الْمُؤْمِنِیْنَ حضرت علی المرتضیٰ شیرِ خُدا كَرَّمَ اللهُ وَجْهَهُ الْكَرِيمِ ہیں۔ اب تو وہ شخص گھبرا گیا اور اس نے جلدی جلدی اس خاتون سے کھجوریں واپس لیں، اس کے درہم اسے واپس لوٹائے اور حضرت علی رَضِيَ اللهُ عَنْهُ کی خدمت میں حاضر ہو کر عاجزی سے عرض کیا: عالی جاہ! میں چاہتا ہوں کہ آپ مجھ سے راضی ہو جائیں۔ مولائے کائنات، حضرت مولا علی رَضِيَ اللهُ عَنْهُ نے فرمایا: اگر میری رضا چاہتے ہو تو لوگوں کے حقوق پورے پورے ادا کیا کرو...!! (1)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

پیارے اسلامی بھائیو! اس سبق آموز واقعے میں ہمارے لئے سیکھنے کے بہت سے

مدنی پھول ہیں۔ سب سے پہلے تو یہ دیکھئے کہ حضرت علی المرتضیٰ کَرَّمَ اللهُ وَجْهَهُ الْكَرِيمِ کیسی عاجزی والے تھے، آپ اَمِيْرُ الْمُؤْمِنِيْنَ ہیں، مسلمانوں کے خلیفہ ہیں، اس کے باوجود عام لوگوں کی طرح بغیر کسی پروٹوکول کے بازار میں تشریف لے جاتے تھے، پھر اس بات پر بھی غور کیجئے کہ اس شخص نے لاعلمی میں آپ کو مَعَاذَ اللّٰهِ! دھکا دیا، یہ بے ادبی والا رویہ تھا اس پر بھی آپ نے اس شخص کو کوئی سزا نہیں دی۔

### مولیٰ علی رضی اللہ عنہ کی عاجزی و انکساری

سُبْحَانَ اللّٰهِ! اللّٰهُ پاک ہمیں بھی تَوَاضَعٌ و عاجزی کی دولت نصیب فرمائے۔ حضرت مولیٰ علی رضی اللہ عنہ کے متعلق روایات میں ہے کہ آپ اپنے دورِ خلافت میں امیرِ المؤمنین ہونے کے باوجود بازار تشریف لے جاتے، وہاں کسی کی کوئی چیز گر جاتی تو اپنے ہاتھوں سے اٹھا کر دیتے، کوئی شخص راستہ بھول جاتا تو اس کو راستہ بتاتے، کوئی وزنی سامان اٹھا رہا ہوتا تو سامان اٹھانے میں اس کی مدد کیا کرتے تھے۔<sup>(1)</sup>

کاش! ہم بھی عاجزی اختیار کریں، مَنُصَّبٌ مَلٌ گیا، بڑا عہدہ مل گیا، ہم مالدار ہو گئے تو اس کا یہ مطلب نہیں کہ ہم تکبر کا شکار ہوں، غریبوں کو دیکھ کر ماتھے پر بل لائیں، نہیں، ایسا ہرگز نہیں کرنا، مخلوقِ خدا کی مدد کرنی ہے، لوگوں کے کام آنا ہے، غریبوں کی مدد کرنی ہے، ہمارے ہاں تو لوگ اپنے کام بھی خود کرتے ہوئے شرماتے ہیں، کاش! مولائے کائنات، مولیٰ علی رضی اللہ عنہ کا صدقہ ہمیں بھی عاجزی و انکساری کی دولت نصیب ہو جائے۔

صَلَّى اللّٰهُ عَلٰى مُحَمَّدٍ

صَلُّوْا عَلٰى الْحَبِيْبِ!

## لوگوں کے حقوق پورے کیجئے!

پیارے اسلامی بھائیو! دوسرا مدنی پھول جو اس واقعے سے ہمیں سیکھنے کو ملا وہ یہ کہ حضرت مولا علی کَرَّمَ اللهُ وَجْهَهُ الْكَرِيمُ نے کھجوریں بیچنے والے کو فرمایا: تم مجھے راضی کرنا چاہتے ہو تو لوگوں کے حقوق پورے کیا کرو۔

اس سے معلوم ہوا کہ لوگوں کے حقوق پورے کرنا بڑی فضیلت اور اہمیت والا کام ہے، ہم سب کو چاہئے کہ بندوں کے حقوق پورے کیا کریں۔ والدین کے بھی حقوق ہیں، بہن بھائی کے بھی حقوق ہیں، اسلام نے پڑوسیوں کے بھی حقوق رکھے ہیں، دوست احباب کے بھی حقوق رکھے ہیں، اہل محلہ کے بھی حقوق ہیں، دکاندار کے بھی حقوق ہیں، گاہک کے بھی حقوق ہیں، ان سب کے حقوق پورے کرنے ہیں۔ اِنْ شَاءَ اللهُ الْكَرِيمُ!

اللہ پاک ہمیں عمل کی توفیق عطا فرمائے۔ آمین بِجَلَالِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

## حضرت علی رَضِيَ اللهُ عَنْهُ کا مختصر تعارف

پیارے اسلامی بھائیو! حضرت مولیٰ علی رَضِيَ اللهُ عَنْهُ مسلمانوں کے چوتھے خلیفہ ہیں، آپ 13 رَجَبُ الْبُرْجَبِ کو مکہ مکرمہ میں پیدا ہوئے، 10 سال کی عمر مبارک میں اسلام قبول کیا<sup>(1)</sup>، آپ کی والدہ نے آپ کا نام حیدر جبکہ والد نے آپ کا نام علی رکھا، رسول اکرم، نُورِ مُجَسَّمِ صَلَّى اللهُ عَلَيْهِ وَآلِهِ وَسَلَّمَ نے آپ کو اَسَدُ اللهِ کے لقب سے نوازا، اَسَدُ اللهِ کا معنی ہے: شیرِ خدا یعنی اللہ پاک کا شیر۔<sup>(2)</sup>

1... کریماتِ شیرِ خدا، صفحہ: 12، خلاصاً

2... مرآة المناجیح، جلد: 8، صفحہ: 412، خلاصاً

حضرت مولیٰ علیؑ مشکل کشا رَضِيَ اللهُ عَنْهُ نے 21 رمضان المبارک کو جامِ شہادت نوش فرمایا۔ (1)

اے عاشقانِ رسول! آئیے! مولیٰ علیؑ رَضِيَ اللهُ عَنْهُ کی شان و عظمت میں چند احادیثِ کریمہ سننے کی سعادت حاصل کرتے ہیں:

## (1) جس کا میں مولیٰ، اس کے علیؑ مولیٰ

حَجَّةُ الْوُدَاعِ کا موقع تھا (ہمارے آقا، مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے ظاہری زندگی مبارک میں جو آخری حج کیا، اس کو حَجَّةُ الْوُدَاعِ کہا جاتا ہے) اس موقع پر پیارے آقا، نُوْرُ خُدَا صَلَّى اللهُ عَلَيْهِ وَآلِهِ وَسَلَّمَ حج کی ادائیگی کے بعد مدینہ منورہ تشریف لا رہے تھے، راستے میں ایک مقام آتا ہے جسے غدیرِ حُمِّ کہا جاتا ہے۔ حضرت براء بن عازب رَضِيَ اللهُ عَنْهُ فرماتے ہیں: غدیرِ حُمِّ کے مقام پر رسولِ اکرم، نورِ مَجِسَّم صَلَّى اللهُ عَلَيْهِ وَآلِهِ وَسَلَّمَ نے قیام فرمایا، ایک درخت کے سائے میں آپ صَلَّى اللهُ عَلَيْهِ وَآلِهِ وَسَلَّمَ کے لئے جگہ صاف کی گئی، یہاں آپ صَلَّى اللهُ عَلَيْهِ وَآلِهِ وَسَلَّمَ نے نمازِ ظہر ادا فرمائی، نماز کے بعد اللہ پاک کے رسول، رسولِ مقبول صَلَّى اللهُ عَلَيْهِ وَآلِهِ وَسَلَّمَ نے صحابہ کرام عَلَيْهِمُ الرِّضْوَانُ کو مخاطب کر کے فرمایا: اَلَسْتُمْ تَعْلَمُونَ اِنِّي اَوْلَىٰ بِالْمُؤْمِنِيْنَ مِنْ اَنْفُسِهِمْ یعنی (اے میرے صحابہ!) کیا تم نہیں جانتے ہو کہ میں مسلمانوں کا ان کی جان سے زیادہ مالک ہوں۔ صحابہ کرام عَلَيْهِمُ الرِّضْوَانُ نے عرض کیا: بلیٰ یعنی کیوں نہیں (یا رسول اللہ صَلَّى اللهُ عَلَيْهِ وَآلِهِ وَسَلَّمَ! یقیناً آپ ہم سے زیادہ ہماری جانوں کے مالک ہیں) اللہ پاک کے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ نے دوبارہ فرمایا: اَلَسْتُمْ تَعْلَمُونَ اِنِّي اَوْلَىٰ

بِكُلِّ مُؤْمِنٍ مِنْ نَفْسِهِ، کیا تم نہیں جانتے ہو کہ میں ہر مسلمان کا اس کی جان سے زیادہ مالک ہوں۔ صحابہ کرام علیہم الرضوان نے پھر عرض کیا: بلی کیوں نہیں (یا رسول اللہ صلی اللہ علیہ وآلہ وسلم! آپ ہم میں سے ہر ایک کے اس کی جان سے زیادہ مالک ہیں) اب مالک و مختار نبی، رسولِ ہاشمی صلی اللہ علیہ وآلہ وسلم نے پیدے صحابی، حسنین کریمین کے والدِ محترم حضرت مولا علی رَضِيَ اللهُ عَنْهُ کا ہاتھ اپنے مبارک ہاتھ میں لیا اور فرمایا: مَنْ كُنْتُ مَوْلَاكَ فَعَلِيٌّ مَوْلَاكَ جس کا میں مولیٰ ہوں، اس کے علی مولیٰ ہیں۔ پھر آپ صلی اللہ علیہ وآلہ وسلم نے دعا کی: اَللّٰهُمَّ وَاٰلِ مَنْ وَاَلَاؤُ عَادِمٌ مِّنْ عَادَا اَنَا اَللّٰهُ پاك! جو علی سے محبت کرے تو اس سے محبت فرما اور جو علی سے دشمنی رکھے، تو اس سے دشمنی فرما۔ (1)

صَلَّى اللّٰهُ عَلٰى مُحَمَّدٍ

صَلُّوْا عَلٰى الْحَبِيْب!

سُبْحَانَ اللّٰهِ! اے عاشقانِ رسول! اس حدیثِ پاک میں سرکارِ عالی وقار، مکی مدنی تاجدار صلی اللہ علیہ وآلہ وسلم نے صاف صاف فرما دیا کہ حضرت علی المرتضیٰ ہر مسلمان کے مولیٰ ہیں۔ حکیم الامت مفتی احمد یار خان نعیمی رَحْمَةُ اللّٰهِ عَلَيْهِ فرماتے ہیں: یہاں ولی (یعنی مولیٰ) کا معنی خلیفہ نہیں بلکہ اس کا معنی ہے: دوست یا مددگار۔ یعنی ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم کے مبارک فرمان کا مطلب یہ ہے کہ جس جس کا میں محبوب اور مددگار ہوں، اس اس کے علی بھی دوست، محبوب اور مددگار ہیں۔ (2)

اے عاشقانِ صحابہ و اہل بیت! یہیں سے یہ بھی معلوم ہو گیا کہ یا علی مدد کہنا بالکل جائز ہے کیونکہ ہمارے آقا، نورِ خدا صلی اللہ علیہ وآلہ وسلم قیامت تک آنے والے تمام

1 ... فضائل الصحابة لا حمدین حنبل، فضائل علی، جز: 2، صفحہ: 596، حدیث: 1016

2 ... مرآة المناجیح، جلد: 8، صفحہ: 417

مسلمانوں کے مولیٰ (یعنی محبوب و مددگار) ہیں، لہذا حضرت علی رَضِيَ اللهُ عَنْهُ بھی قیامت تک آنے والے ہر ہر مسلمان کے محبوب و مددگار ہوئے، جب وہ ہمارے مددگار ہیں تو ان سے مدد مانگنا کیوں ناجائز ہو سکتا ہے۔ لہذا کوئی مشکل آئے، پریشانی آئے، دُکھ، دَرَد، غم مصیبت آئے تو یا علی مدد پُکاریے! اِنْ شَاءَ اللهُ الْكَرِيمُ! مولیٰ علی مُشکل کُشا رَضِيَ اللهُ عَنْهُ ضرور کرم فرمائیں گے اور بگڑی بھی بنائیں گے۔ اِنْ شَاءَ اللهُ الْكَرِيمُ!

## نادِ علی کی برکتیں

شاہ محمد غوث گوالیاری رَحِمَهُ اللهُ عَلَيْهِ کی کتاب ہے: جواہرِ خمسہ۔ اس کتاب میں وَظَائِفَ لکھے ہیں، بہت مشہور کتاب ہے، بڑے بڑے علمائے کرام، اولیائے کرام یہاں تک کہ پاک و ہند کے بہت بڑے مُحَرِّثِ شَاہِ وَلِيِّ اللهِ مُحَمَّدِثِ دِلْوِي رَحِمَهُ اللهُ عَلَيْهِ نے اس میں لکھے ہوئے وَظَائِفَ کی اجازتیں دی ہیں، سیدی اعلیٰ حضرت رَحِمَهُ اللهُ عَلَيْهِ نے بھی اس کتاب کی تعریف فرمائی ہے۔ اس کتاب میں نادِ علی پڑھنے کی بھی ترغیب موجود ہے۔ نادِ علی یہ ہے: نَادِ عَلِيًّا مَظْهَرَ الْعَجَلِ تَجِدُكَ عَوْنًا لَكَ فِي التَّوَابِ كُلِّ هِمٍّ وَغَمٍّ سَيَنْجِلِي بِنَبِيِّتِكَ يَا مُحَمَّدٌ بَوْلًا كَيْتَكَ يَاعَلِيُّ يَاعَلِيُّ تَرْجَمَهُ: حضرت علی رَضِيَ اللهُ عَنْهُ کو پکار جو عجاب کے مظہر ہیں، انہیں تمام مصیبتوں میں اپنا مددگار پائے گا، ہر رنج و غم دُور ہو جائے گا، آپ کی ولایت سے یا علی! یا علی! یا علی! (1)

علمائے لکھا ہے: جسے کوئی مشکل آئے، پریشانی ہو، بیماری آجائے، رنج و غم ستائیں، کوئی بڑا مقصد ہو، وہ نادِ علی پڑھے، اِنْ شَاءَ اللهُ الْكَرِيمُ! اس کی برکت سے پریشانیاں، رنج و

غم دُور ہوں گے، مشکلات حل ہوں گی اور مقاصد میں کامیابی ملے گی۔

خیال رہے! نادِ علی پڑھتے وقت بِنَبِيِّكَ يَا مُحَمَّدُ کی جگہ بِنَبِيِّكَ يَا رَسُولَ اللَّهِ پڑھنا چاہئے۔ سیدی اعلیٰ حضرت رَحْمَةُ اللَّهِ عَلَيْهِ فرماتے ہیں: حُضُورِ اَقْدَسِ صَلَّى اللَّهُ عَلَيْهِ وَآلِهِ وَسَلَّمَ كُونَا مِ لَے كَرْنِدَا كَرْنِي (یعنی پکارنا) حرام ہے۔ علما نے فرمایا: اگر حدیثِ پاک میں سکھائی گئی کسی دُعا میں بھی يَا مُحَمَّدُ ہو تو اس کی جگہ يَا رَسُولَ اللَّهِ پڑھنا چاہئے۔<sup>(1)</sup>

اے عاشقانِ رسول! اگر آپ خود نادِ علی لکھ نہیں سکتے یا آپ کے لئے پڑھنا مشکل ہے، تو دعوتِ اسلامی کا ایک شعبہ ہے: روحانی علاج جہاں پیارے آقا، مدینے والے مصطفیٰ صَلَّى اللَّهُ عَلَيْهِ وَآلِهِ وَسَلَّمَ کی دکھگیری اُمت کی غمخواری کر کے رضائے الہی کے حصول کے لئے تعویذات عطار یہ دیئے جاتے ہیں ❀ مشکلات کی کاٹ کی جاتی ہے ❀ اُونِ اَنْ لَانِ اسْتَحَارَه كِيَا جَاتَا هِي ❀ اور روحانی علاج بتائے جاتے ہیں وہاں سے نادِ علی حاصل كِيَا جَا سَكْتَا هِي۔

صَلُّوْا عَلَيَّ الْحَبِيْبِ! صَلَّى اللَّهُ عَلَى مُحَمَّدٍ

(2) حضرت علی کو دیکھنا عبادت ہے

حضرت عبد اللہ بن مسعود رَضِيَ اللَّهُ عَنْهُ سے روایت ہے، اللہ پاک کے آخری نبی، رسولِ ہاشمی صَلَّى اللَّهُ عَلَيْهِ وَآلِهِ وَسَلَّمَ نے فرمایا: النَّظْرُ إِلَى وَجْهِ عَلِيٍّ عِبَادَةٌ عَلِيٌّ كَيْفَ كَيْفٍ دِيكْهِنَا عِبَادَتِ هِي۔<sup>(2)</sup>

سُبْحَانَ اللَّهِ! کیسی عظیم شان ہے۔ علما فرماتے ہیں: یہ حضرت مولیٰ علی رَضِيَ اللَّهُ عَنْهُ کی

1... فتاویٰ رضویہ، جلد: 30، صفحہ: 157-158 ملخصاً

2... مستدرک کتاب معرفۃ الصحابہ، باب النظر الی علی عبادۃ، جلد: 4، صفحہ: 118، حدیث: 4737-

خصوصی فضیلت ہے۔ (1)

## حضرت ابو بکر صدیق رَضِيَ اللهُ عَنْهُ کا عمل مبارک

مسلمانوں کے پہلے خلیفہ حضرت ابو بکر صدیق رَضِيَ اللهُ عَنْهُ کی عادتِ مبارکہ تھی کہ آپ حضرت علی المرتضیٰ کَرَّمَ اللهُ وَجْهَهُ الْكَبِيْرَ کو ٹٹکی باندھ کر دیکھا کرتے تھے ایک دن اُمّ المؤمنین حضرت عائشہ صدیقہ رَضِيَ اللهُ عَنْهَا نے عرض کیا: اَبُو جَان! میں نے دیکھا ہے کہ آپ جب حضرت علی رَضِيَ اللهُ عَنْهُ کو دیکھتے ہیں تو دیکھتے ہی چلے جاتے ہیں، اس کی کیا وجہ ہے؟ حضرت ابو بکر صدیق رَضِيَ اللهُ عَنْهُ نے فرمایا: بیٹی! میں نے اللہ پاک کے آخری نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ کو فرماتے سنا ہے کہ بے شک علی کے چہرے کو دیکھنا عبادت ہے۔ (2)

اب یہ والی عبادت (کہ حضرت علی کو دیکھنا عبادت ہے یہ تو) صحابہ کرام عَلَیْهِمُ الرِّضْوَانُ نے کی یا خوش نصیب تابعین کو نصیب ہوئی، ہمارے نصیب میں یہ سعادت کہاں ہے...! کاش! حضرت مولیٰ علی رَضِيَ اللهُ عَنْهُ کرم فرمادیں، خواب میں ہی تشریف لے آئیں اور ہم گناہ گاروں کو دیدار کا جام پینا نصیب ہو جائے۔

## (3) علی کی محبت ایمان کی علامت ہے

مسلم شریف کی حدیثِ پاک ہے اور اس کے راوی (یعنی حدیث بیان کرنے والے) خود حضرت علی المرتضیٰ رَضِيَ اللهُ عَنْهُ ہیں، فرماتے ہیں: مجھے اُس ذات کی قسم! جو دلنے کو پھڑتی (یعنی دلنے سے درخت نکالتی) ہے، اُس ذات کی قسم! جس نے رُوح کو پیدا کیا، بے شک نبی

1 ... متدرک کتاب معرفۃ الصحابہ، باب النظر الی علی عبادۃ، جلد: 4، صفحہ: 118، حدیث: 4737۔

2 ... المجالس، جزء السادس والعشرون، جلد: 3، صفحہ: 269، رقم: 3596۔

اُمّی، رسولِ ہاشمی، مُحَمَّدِ عربی صَلَّى اللهُ عَلَيْهِ وَآلِهِ وَسَلَّمَ کا مجھ سے وعدہ ہے کہ اَنْ لَا يُحَيِّفَ الْاَ مُؤْمِنَ وَاَنْ لَا يُبْغِضَ الْاِمْنَانِ یعنی مجھ سے محبت نہیں رکھے گا مگر مؤمن اور مجھ سے بُغْض (یعنی دل میں دشمنی) نہیں رکھے گا مگر مُنَافِق۔ (1)

اے عاشقانِ صحابہ و اہل بیت! اس حدیثِ پاک سے معلوم ہوا کہ حضرت علی المرتضیٰ رَضِيَ اللهُ عَنْهُ کی محبت ایمان کی نشانی ہے اور حضرت علی المرتضیٰ رَضِيَ اللهُ عَنْهُ کا بُغْض مَعَاذَ اللهِ! منافقت کی نشانی ہے۔ علامہ ابن حجر رَحِمَهُ اللهُ عَلَيهِ لکھتے ہیں: صحابہ کرام علیہم السَّلَام کے ہاں یہ طریقہ تھا کہ کسی کے ایمان یا منافقت کو جانچنا ہوتا تو بُغْضِ علی سے جانچتے تھے، جس کو دیکھتے کہ حضرت مولیٰ علی رَضِيَ اللهُ عَنْهُ سے بُغْض رکھتا ہے، جان لیتے کہ یہ منافق ہے۔ (2)

اللہ پاک ہمیں بھی مولیٰ علی رَضِيَ اللهُ عَنْهُ کی سچی سچی محبت نصیب فرمائے، ہمارے سینوں کو محبتِ علی کا خزینہ بنائے۔ اَمِيْنُ بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

## صِرْفِ سَچّی محبت ہی اَصْلِ محبت ہے

پیارے اسلامی بھائیو! یہاں ایک بات ضرور ذہن میں رکھنے کی ہے، وہ یہ کہ حضرت علی المرتضیٰ رَضِيَ اللهُ عَنْهُ کی ہر قسم کی محبت نجات دلانے والی نہیں ہے، محبتِ علی کے بعض انداز وہ بھی ہیں جو نجات کی بجائے ہلاک کرنے والے ہیں، چنانچہ حدیثِ پاک میں ہے اور اس حدیثِ پاک کے راوی بھی خود مولیٰ علی رَضِيَ اللهُ عَنْهُ ہی ہیں، فرماتے ہیں: ایک روز رسولِ اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ نے مجھے بلا کر فرمایا اے علی! تم میں (اللہ پاک

1... مسلم کتاب الایمان، باب الدلیل علی ان حب الانصار، صفحہ: 50، حدیث: 78

2... الصواعق المحرقة، صفحہ: 154

کے نبی حضرت) عیسیٰ (عَلَيْهِ السَّلَام) کی مثال ہے (وہ یوں کہ) حضرت عیسیٰ عَلَيْهِ السَّلَام سے یہود نے بغض رکھا، یہاں تک کہ اُن کی امی جان (حضرت مریم) پر تہمت لگائی اور حضرت عیسیٰ عَلَيْهِ السَّلَام سے نصاریٰ نے محبت کی تو انہیں اُس درجے میں پہنچا دیا جو اُن کا نہ تھا۔

یہ حدیث پاک بیان کرنے کے بعد شیر خُدا حضرت علی المرتضیٰ رَضِيَ اللهُ عَنْهُ نے فرمایا: لوگو! سُن لو...! میرے بارے میں دو قسم کے لوگ ہلاک ہوں گے ①: میری محبت میں اِفراط کرنے (یعنی حد سے بڑھنے) والے، مجھے اُن صفات میں بڑھائیں گے جو مجھ میں نہیں ہیں اور ②: مجھ سے بُغض رکھنے والوں کا بُغض انہیں اُبھارے گا کہ مجھ پر بہتان لگائیں۔ (1)

مشہور مُفسِّرِ قرآن، حکیم الأُمَّت مفتی احمد یار خان نعیمی رَضِيَ اللهُ عَنْهُ اس حدیث پاک کے تحت فرماتے ہیں: محبتِ علی اَصْلِ ایمان ہے۔ ہاں! محبت میں ناجائز اِفراط (یعنی حد سے بڑھنا) بُرا ہے مگر عداوتِ علی اَصْلِ ہی سے حرام بلکہ کبھی کفر ہے۔ (2)

اے عاشقانِ رسول! معلوم ہوا حضرت علی المرتضیٰ رَضِيَ اللهُ عَنْهُ کی وہ محبت کہ محبت کرنے والا شریعت کی حدیں توڑ دے، یہ محبت نجات دلانے والی نہیں، نہ ہی یہ محبت ایمان کی علامت ہے بلکہ یہ تو ہلاکت میں ڈالنے والی محبت ہے۔ ہاں! حضرت علی المرتضیٰ شیر خُدا رَضِيَ اللهُ عَنْهُ کی وہ محبت کہ شریعت کے دائرے میں رہ کر کی جائے، یہ سچی محبت ہے، یہی محبت نجات دلانے والی بھی ہے اور یہی وہ محبتِ علی ہے جسے ایمان کی علامت قرار دیا گیا ہے۔

اب ذہن میں سوال اُبھرتا ہے کہ حضرت علی رَضِيَ اللهُ عَنْهُ کی سچی محبت کون سی ہے؟ اس کی پہچان کیا ہے؟ اس تعلق سے علمائے کرام نے محبتِ علی کے چند تقاضے اور علامات

1 ... متدرک، کتاب معرفۃ الصحابہ، جلد: 4، صفحہ: 91، حدیث: 4680۔

2 ... مرآة المناجیح، جلد: 8، صفحہ: 424۔

لکھی ہیں، ان میں سے 2 یہ ہیں:

## (۱) محبتِ علیؑ کا پہلا تقاضا

محبتِ علیؑ کا پہلا تقاضا یا پہلی علامت یہ ہے کہ حضرت علیؑ رضی اللہ عنہ کی محبت کے ساتھ ساتھ آپ کے دوستوں یعنی صحابہ کرام علیہم الرضوان کی محبت بھی دل میں موجود ہو، جو بندہ محبتِ علیؑ کا دعویٰ بھی کرے اور صحابہ کرام علیہم الرضوان کو بُرا بھلا بھی کہے، ایسا بندہ حضرت علیؑ سے سچی محبت کرنے والا ہرگز نہیں ہو سکتا۔ دیکھئے! حضرت علیؑ المر تفضی شیر خدارضی اللہ عنہ خود فرماتے ہیں: رسول اکرم، نور مجسم صلی اللہ علیہ وآلہ وسلم کے بعد سب سے بہتر ابو بکر و عمر ہیں، پھر فرمایا: لَا يَجْتَمِعُ حَقِّي وَبُغْضُ ابْنِ بَكْرٍ وَعَدْوِي قَلْبِ مُؤْمِنٍ یعنی میری محبت اور ابو بکر و عمر رضی اللہ عنہما کا بُغض کسی مؤمن کے دل میں جمع نہیں ہو سکتا۔ (1) معلوم ہوا، جو شخص حضرت علیؑ المر تفضی رضی اللہ عنہ کی محبت کا دعویٰ تو کرے مگر حضرت ابو بکر اور حضرت عمر فاروقِ اعظم رضی اللہ عنہما کو بُرا بھلا کہے، اس کی محبت سچی نہیں بلکہ یہ دعویٰ محبت میں جھوٹا ہے۔

## کبھی بھی پیاس نہ لگنے کا انوکھا راز

حضرت ابو محمد عبداللہ مہتدی رَضِيَ اللهُ عَلَيْهِ فرماتے ہیں: میں نے حج کی سعادت حاصل کی۔ حرم شریف میں ایک شخص کے بارے میں سنا کہ یہ پانی نہیں پیتا! مجھے بڑا تعجب ہوا، میں نے اُس سے مل کر اس کی وجہ پوچھی تو کہنے لگا: میں جِلد کا باشدہ ہوں، ایک رات میں نے خواب میں قیامت کا ہوشربا منظر دیکھا اور شدتِ پیاس سے خود کو بے تاب

پایا اور کسی طرح حُضُورِ اکرم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم کے حوضِ مبارک پر پہنچ گیا، وہاں حضرت ابو بکر صدیق، حضرت عمر فاروق اعظم، حضرت عثمان غنی اور حضرت مولیٰ علی شیرِ خدا رَضِیَ اللہُ عَنْہُمْ موجود تھے اور لوگوں کو پانی پلا رہے تھے میں حضرت مولیٰ علی رَضِیَ اللہُ عَنْہُ کی خدمت میں حاضر ہوا کیوں کہ مجھے ان پر بڑا ناز تھا، میں ان سے بہت مَحَبَّت کرتا تھا اور تینوں خُلَفَا سے انہیں افضل جانتا تھا، مگر یہ کیا! آپ رَضِیَ اللہُ عَنْہُ نے مجھ سے چہرہ مبارک ہی پھیر لیا! چونکہ پیاس بہت زیادہ لگی تھی میں باری باری اُن تینوں خُلَفَا کے پاس بھی گیا، ہر ایک نے مجھ سے چہرہ پھیر لیا۔ اتنے میں میری نظر مدینے کے تاجور، سلطانِ بحر و بر صَلَّی اللہُ عَلَیْہِ وَاٰلِہٖ وَسَلَّم پر پڑی، آپ صَلَّی اللہُ عَلَیْہِ وَاٰلِہٖ وَسَلَّم کی بارگاہِ انور میں حاضر ہو کر میں نے عرض کی: یا رَسُوْلَ اللہِ صَلَّی اللہُ عَلَیْہِ وَاٰلِہٖ وَسَلَّم! مولیٰ علی رَضِیَ اللہُ عَنْہُ نے مجھے پانی نہیں پلایا بلکہ اپنا منہ ہی پھیر لیا۔ ارشاد ہوا: وہ تمہیں پانی کیسے پلائیں! تم تو میرے صحابہ سے بُغْض رکھتے ہو! یہ سن کر مجھے اپنے عقیدے کے غلط ہونے کا یقین ہو گیا اور میں نے بہت شرمندگی کے ساتھ حُضُورِ صَلَّی اللہُ عَلَیْہِ وَاٰلِہٖ وَسَلَّم کے ہاتھ مبارک پر سچّی توبہ کی، سرکارِ عالی وقار صَلَّی اللہُ عَلَیْہِ وَاٰلِہٖ وَسَلَّم نے مجھے ایک پیالہ عنایت فرمایا جو میں نے پی لیا، پھر میری آنکھ کھل گئی۔ اَلْحَمْدُ لِلّٰہ! جب سے دستِ مصطفیٰ سے پیالہ پیا ہے، مجھے بالکل پیاس نہیں لگتی۔ اس خواب کے بعد میں نے اپنے اہل و عیال کو توبہ کی تلقین کی ان میں سے جنہوں نے بُرے عقیدے (یعنی مولیٰ علی کو خُلَفَاۃِ ثَلَاثَہ سے افضل جاننے) سے توبہ کر لی میں نے اُن سے تعلقات قائم رکھے، باقیوں سے توڑ دیئے۔ (1)

پیارے اسلامی بھائیو! اس روایت سے پتا چلتا ہے کہ سچے مسلمان کی پہچان یہ ہے کہ وہ تمام صحابہ کرام علیہم الرضوان کی عظمت و شان کا دل سے اعتراف کرتا ہے۔ اگر کوئی شخص بعض صحابہ کرام علیہم الرضوان سے محبت اور بعض سے بغض رکھتا ہے تو وہ سخت غلطی پر ہے۔ اللہ پاک ہمیں تمام صحابہ کرام و اہل بیتِ عظام علیہم الرضوان سے سچی محبت و عقیدت عنایت فرمائے۔ اس پر استقامت بخشنے اور اسی اُلفت و اِرادت کی حالت میں زیرِ گنبدِ خضرا جلوہ محبوب میں شہادت، جنتِ البقیع میں مدفن اور جنتِ الفردوس میں اپنے پیارے حبیب صَلَّی اللہُ عَلَیْہِ وَاٰلِہٖ وَسَلَّم اور آپ کے پیاروں کا پڑوس عنایت فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

## (۲) محبتِ علی کا دوسرا تقاضا

مشہور مُحَدِّث ، حکیم الامت مفتی احمد یار خان نعیمی رَحْمَہُ اللہُ عَلَیْہِ فرماتے ہیں: حضرت علی المرتضیٰ شیر خُدا کَرَّمَہُ اللہُ وَجْہَہُ لَکَرِیْمِہِ کی سچی محبت کی ایک علامت یہ ہے کہ اَعْمَالِ میں اِن سرکار کی پیروی کرے، اِن کی مُخَالَفَت نہ کرے۔<sup>(۱)</sup>

مطلب یہ ہے کہ انسان جس سے محبت کرتا ہے اس کی ادائیں بھی اپناتا ہے لہذا جو حضرت علی رَضِیَ اللہُ عَنْہُ سے محبت کرتا ہے وہ محض خلی دعویٰ ہی نہ کرے سیرت میں کردار میں گفتار میں حضرت مولیٰ علی رَضِیَ اللہُ عَنْہُ کی پیروی بھی اختیار کرے۔ مثلاً ❁ حضرت مولیٰ علی رَضِیَ اللہُ عَنْہُ بے مثال عالمِ دین تھے کہ انہیں بابِ العلم کہا جاتا ہے، ہمیں بھی چاہئے کہ ہم علمِ دین سیکھیں، اِنْ شَاءَ اللہُ الْکَرِیْمُ! اشوآلِ الْمکرمِ میں جامعۃ المدینہ کے داخلے شروع

ہو رہے ہیں، جامعۃ المدینہ میں داخلہ لیں، عالم کورس کریں، عالم بنیں، مفتی بنیں، اس کے علاوہ دعوتِ اسلامی کے تحت اسلامی بھائیوں کے مختلف شارٹ کورسز (Short courses) کروائے جاتے ہیں؛ فرضِ علوم کورس ہے، فیضانِ نماز کورس ہے، اصلاحِ اعمال کورس ہے، یہ کورس کریں، فیضانِ آن لائن اکیڈمی میں علمِ دین کے بہت سارے کورس آن لائن بھی کروائے جاتے ہیں، ان میں داخلہ لے لیں، ہفتہ وار مدنی مذاکرے میں شرکت کریں، ہفتہ وار رسالہ پڑھیں، تفسیر صراطِ الجحان پڑھیں، فیضانِ سنت، فیضانِ نماز وغیرہ کتابیں خریدیں، پڑھیں۔

✽ حضرت مولیٰ علیؑ کے معاملے میں مضبوط ارادہ رکھنے والے تھے، لہذا محبتِ علیؑ (رَضِيَ اللهُ عَنْهُ) کا دم بھرنے والوں کو بھی چاہئے کہ دین کی نوبِ خدمت کریں، نیکی کی دعوت کی دُھو میں مچائیں، بُرائی سے منع کریں، خدمتِ دین کے لئے ہمیشہ حوصلے بلند رکھیں اور بڑھ چڑھ کر دینِ اسلام کی خدمت کرتے رہیں۔

✽ حضرت مولیٰ علیؑ رَضِيَ اللهُ عَنْهُ خُوفِ خُدا سے رونے والے تھے، ہم بھی خُوفِ خُدا اپنائیں، کبھی جہنم کا تصوّر باندھیں، کبھی عذابات کا ذکر پڑھیں، کبھی قبرستان حاضر ہو کر فکرِ آخرت کریں اور خُوفِ خُدا سے آنسو بہائیں ✽ حضرت مولیٰ علیؑ رَضِيَ اللهُ عَنْهُ اپنے نفس کا محاسبہ کرتے ✽ سلام میں پہل فرماتے ✽ پرہیزگاروں کا احترام کرتے ✽ غریبوں مسکینوں سے محبت فرماتے تھے، ہمیں بھی چاہئے کہ ہم روزانہ اپنے اعمال کا جائزہ لیں، شیخِ طریقت، امیرِ اہلسنت دَامَتْ بَرَكَاتُهُمُ الْعَالِيَةِ نے نیک بننے کا بہترین نسخہ یعنی رسالہ نیکِ اعمال عطا فرمایا ہے، زہے نصیب! یہ رسالہ مکتبۃ المدینہ سے حاصل کر لیں، اگر چاہیں تو نیک

اعمال (Naik Amaal) نامی موبائل ایپلی کیشن انسٹال کر لیں اور اس کے مطابق اپنے اعمال کا جائزہ لینے کی عادت بنالیں ❀ غریبوں سے محبت بھی کریں ❀ علمائے کرام اور نیک لوگوں کی عزت بھی کریں۔

حضرت مولیٰ علی کَرَّمَ اللهُ وَجْهَهُ الْكَرِيمِ کی پاکیزہ سیرت کے یہ اعلیٰ اوصاف اپنائیں گے تو اِنْ شَاءَ اللهُ الْكَرِيمِ! مولیٰ علی رَضِيَ اللهُ عَنْهُ کی محبت بھی نصیب ہوگی، اس میں اضافہ بھی ہوگا اور یہ محبت اللہ پاک کے فضل و کرم سے نجات کا ذریعہ بھی بن جائے گی۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

## 12 دینی کاموں میں سے ایک دینی کام: ہفتہ وار اجتماع

اے عاشقانِ رسول! اپنی زندگی کو با مقصد بنانے، خوفِ خدا اور عشقِ رسول کی نعمت پانے، نیکیاں کرنے اور ایمان کی حفاظت کے لئے کڑھنے کا ذہن بنانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائے اور ذیلی حلقے کے 12 دینی کاموں میں خوب بڑھ چڑھ کر حصہ لیجئے! اِنْ شَاءَ اللهُ الْكَرِيمِ! دین و دُنیا کی بہت برکتیں نصیب ہوں گی۔ ذیلی حلقے کے 12 دینی کاموں میں سے ایک دینی کام ہفتہ وار اجتماع بھی ہے۔ اس میں تلاوت، نعت، سنتوں بھر ا بیان، ذکر اور رِقَّت انگیز دُعا کروائی جاتی ہے ❀ آپ سے التجاء ہے ❀ آپ بھی ہفتہ وار اجتماع میں پابندی کے ساتھ شرکت کیا کیجئے! ❀ دینی اجتماع میں بیٹھنے اور ذکر کرنے والوں کی اپنی تو کیا شان ہوگی! حدیثِ پاک کے مطابق جو ان کے پاس بیٹھ جائے، وہ بھی بد بخت نہیں رہتا! ❀ الحمد للہ! ہفتہ وار اجتماع میں

...1 مسلم، کتاب الذکر والدعا... الح، باب فضل مجالس الذکر، صفحہ: 1037، حدیث: 2689۔

ذکر ہوتا ہے ❀ علمِ دین سیکھنے کو ملتا ہے ❀ نیک صحبت میں بیٹھنا اور ❀ مسجد میں وقت گزارنا نصیب ہوتا ہے ❀ ایک اہم برکت یہ کہ دینی اجتماع کے لئے جانا بھی راہِ خدا میں نکلنا ہے، ہفتہ وار اجتماع میں تشریف لائیں گے تو ان شاء اللہ المکریم! گھر سے نکلنے سے لے کر واپس لوٹنے تک سارا وقت راہِ خدا میں شمار ہو گا ❀ ہر جمعرات پابندی سے ہفتہ وار اجتماع میں اوّل تا آخر شرکت کی نیت کر لیجئے! اللہ پاک ہمیں عمل کی توفیق عطا فرمائے۔ آمین بِجَلَالِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ!  
صَلَّى اللَّهُ عَلَى مُحَمَّدٍ  
پیارے اسلامی بھائیو! بیان کو اختتام کی طرف لاتے ہوئے رُفے سے متعلق چند مدنی پھول بیان کرنے کی سعادت حاصل کرتا ہوں۔

## روزہ توڑنے والی چیزیں

کھانے، پینے اور جماع کرنے سے روزہ جاتا رہتا ہے جبکہ روزہ دار ہونا یاد ہو ❀ حقہ، سگار، سگریٹ وغیرہ پینے سے بھی روزہ جاتا رہتا ہے، اگرچہ اپنے خیال میں حلق تک دُھواں نہ پہنچتا ہو ❀ پان یا صرف تمباکو کھانے سے بھی روزہ جاتا رہے گا اگرچہ بار بار اس کی بیک تھوکتے رہیں، کیوں کہ حلق میں اُس کے باریک اجزا ضرور پہنچتے ہیں ❀ شکر وغیرہ ایسی چیزیں جو منہ میں رکھنے سے گھل جاتی ہیں منہ میں رکھی اور تھوک نکل گئے، روزہ جاتا رہا ❀ دانتوں کے درمیان کوئی چیز چبنے کے برابر یا زیادہ تھی اُسے کھا گئے یا کم ہی تھی مگر منہ سے نکال کر پھر کھالی تو روزہ ٹوٹ گیا ❀ دانتوں سے خون نکل کر حلق سے نیچے اُترا اور خون تھوک سے زیادہ یا برابر یا کم تھا مگر اُس کا مزہ حلق میں محسوس ہو تو روزہ جاتا رہا اور اگر کم

تھا اور مزاج بھی حلق میں محسوس نہ ہو تو روزہ نہ گیا۔

### ﴿ اعلان ﴾

روزہ توڑنے والی بقیہ چیزیں تربیتی حلقوں میں بیان کی جائیں گی لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع  
میں پڑھے جانے والے 6 ڈرودِ پاک اور 2 دعائیں

### ﴿1﴾ شبِ جمعہ کا ڈرود

اللَّهُمَّ صَلِّ وَسَلِّمْ وَبَارِكْ عَلَی سَيِّدِنَا مُحَمَّدٍ ۝ النَّبِيِّ الْأَمِينِ

الْحَدِیْبِ الْعَالِی الْقَدْرِ الْعَظِیْمِ الْجَبَّارِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اسے قبر میں اپنے رَحْمَتِ بھرے ہاتھوں سے اتار رہے ہیں۔ (1)

### ﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللَّهُ عَنْهُ سے روایت ہے کہ تاجدارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(1)</sup>

﴿3﴾ رَحْمَتِ كَيْ سَتْرُ دَرَوَازِي

صَلَّى اللَّهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ كَيْ کے 70 دروازے کھول دیئے جاتے ہیں۔<sup>(2)</sup>

﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ وَعَدَدِ مَا فِي عِلْمِ اللَّهِ صَلَاةَ دَائِمَةً بِيَدِ أَمِيرِ مُلْكِ اللَّهِ  
حضرت اَحْمَدِ صَادِقِ رَحْمَةُ اللَّهِ عَلَيْهِ بَعْضِ بُرُوكُوں سے نَقْلِ كَرْتِي هِيْنَ اِسْ دُرُودِ شَرِيفِ كُو  
ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُوْتَا هِيْ۔<sup>(3)</sup>

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آيا تو حُضُورِ اُوْر صَلَّى اللَّهُ عَلَيْهِ وَآلِهِ وَسَلَّمَ نِيْ اُسِيْ لِيْ نِيْ اُوْر صِدِيقِ الْكَبِيْرِ رَضِيَ

1. 000 افضل الصلوات على سيد السادات، الصلاة الحادية عشرة، ص ٦٥

2. 000 القول البدیع، الباب الثاني، ص ٢٤٤

3. 000 افضل الصلوات على سيد السادات، الصلاة الثانية والخمسون، ص ١٢٩

اللہ عَزَّوَجَلَّ کے درمیان بٹھالیا۔ اس سے صحابہ کرام رَضِيَ اللهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّم نے فرمایا یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(1)</sup>

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَی مُحَمَّدٍ وَأَنْزِلْهُ الْبَقْعَةَ الْمَقَرَّةَ بِعِنْدِكَ يَوْمَ الْقِيَامَةِ  
شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا فرمانِ مُعْظَم ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔<sup>(2)</sup>

﴿1﴾ ایک ہزار دن کی نیکیاں

جَزَى اللہُ عَمَّا مُحَمَّدًا مَّا هُوَ آهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(3)</sup>

﴿2﴾ گویا شبِ قدر حاصل کر لی

فرمانِ مُصَطَفَى صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے

1۔۔۔ القول البدیع، الباب الاول، ص ۱۲۵

2۔۔۔ الترغیب والترہیب ج ۲ ص ۳۲۹، حدیث ۳۱

3۔۔۔ مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۳، حدیث: ۱۴۳۰۵

شَبِّ قَدْرٍ حَاصِلِ كَرَمِي۔ (1)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ  
(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 12 مارچ 2026ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، گل

دورانیہ 15 منٹ

روزہ توڑنے والی بقیہ چیزیں

کلی کر رہے تھے بلا قصد (یعنی بغیر ارادے کے) پانی حلق سے اتر گیا یا ناک میں پانی چڑھایا اور دماغ کو چڑھ گیا روزہ جاتا رہا مگر جبکہ روزہ دار ہونا بھول گیا ہو تو نہ ٹوٹے گا اگرچہ قصداً (یعنی جان بوجھ کر) ہو ❖ یوں ہی روزے دار کی طرف کسی نے کوئی چیز پھینکی وہ اُس کے حلق میں چلی گئی تو روزہ جاتا رہا ❖ سوتے میں (یعنی نیند کی حالت میں) پانی پی لیا یا کچھ کھالیا، یا منہ کھلاتھا، پانی کا قطرہ یا بارش کا اولا حلق میں چلا گیا تو روزہ جاتا رہا ❖ دوسرے کا تھوک نگل لیا یا اپنا ہی تھوک ہاتھ میں لے کر نگل لیا تو روزہ جاتا رہا ❖ منہ میں رنگین ڈورا وغیرہ رکھا جس سے تھوک رنگین ہو گیا پھر تھوک نگل لیا روزہ جاتا رہا ❖ آنسو منہ میں چلا گیا اور نگل لیا، اگر قطرہ دو قطرہ ہے تو روزہ نہ گیا اور زیادہ تھا کہ اُس کی نمکین پورے منہ میں محسوس ہوئی تو جاتا رہا۔ سینے کا بھی یہی حکم ہے۔ (2)

1... تاریخ ابن عساکر، ۱۵۵/۱۹، حدیث: ۴۴۱۵

2... فیضانِ رمضان، صفحہ: 131 تا 132۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## ☆ شبِ قدر کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”شبِ قدر کی دُعا“ یاد کروائی جائے گی۔ وہ دُعا یہ ہے:

اَللّٰهُمَّ اِنَّكَ عَفُوٌّ كَرِيْمٌ تُحِبُّ الْعَفْوَ فَاعْفُ عَنِّي -

ترجمہ: اے اللہ بیشک تو معاف فرمانے والا، درگزر فرمانے والا ہے اور معاف کرنے کو پسند فرماتا ہے لہذا مجھے معاف فرمادے۔ (مدنی بیخ سوره، ص 213)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## ☆ اجتماعی جائزے کا طریقہ (72 نیک اعمال)

فرمانِ مُصْطَفَی صَلَّی اللّٰهُ عَلَیْہِ وَاٰلِہٖ وَسَلَّمَ: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رِضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا بخواتم عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

12 مارچ 2026 کے ہفتہ وار اجتماع کا بیان انٹرنیشنل افیئر کے لئے

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک بار آیۃُ الکرسی، سورۃُ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کنزُ الایمانِ یمان مع خزائنُ العرفانِ یا نُورُ العرفانِ سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراطِ الجنان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور لا پڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر ٹیون وغیرہ وغیرہ سُننے سے بچایا؟ (11) راستے میں چلتے ہوئے یا کار یا بس وغیرہ میں ستر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) (گھر میں یا باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال

کے رسالے کے خانے پڑ گئے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باہان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی مُدرّس کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈیز کلبز مثلاً شوخ یعنی تیر رنگ یا چمکیلا نہ ہو) ایسے رنگ کا بھی نہ ہو جو شرعاً منع ہے (وہ پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا لٹا ہوا تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (سواک، گھر میں آنا جانا، سونا گانا، قبلہ رخ بیٹھنا وغیرہ)؟ (32) ظہر کی چار سنتیں قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اِشراق وچاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً پینل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پچھلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے ذنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزّت بنانے کے لئے اِس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سُنھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحتِ شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزّت والے کام سے پہلے بِسْمِ اللہ پڑھی؟ (47) چوک درس دیہ یا سنا؟ (48) اپنے والدین اور پیرومرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً سڑتے

دار) سے معاذ اللہ کوئی بُرائی صِادر ہو جائے اور اصلاح کی ضرورت ہو تو تحریری طور پر، یا مل کر، براہِ راست (زنی سے) سمجھانے کی کوشش فرمائی؟ یا معاذ اللہ بلا اجازتِ شرعی کسی اور پر اظہارِ کر کے غیبت کا گناہ کبیرہ کر بیٹھے؟ (52) (دبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) (زبان کو فُصولِ استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اور باہر) مذاقِ مسخری، طنز، دل آزاری اور تہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) (عمامہ شریف باندھا؟ (56) ماں باپ کا ادب و احترام بجالانے؟

### قفلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ گاہیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اہلِ تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعینِ کاف کی سعادت پائی؟ (61) اس ہفتے کم از کم کسی ایک مریض یا ڈکھیارے کے گھریا اسپتال جا کر عیادت کے مطابق عیادت یا غنوار یا عزیز کے انتقال پر تعزیت کی؟ (62) اس ہفتے حیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگرانِ و ذمہ دار کو جمع کر وادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّی عالم (یا امام مسجد، مؤذن، خادم) کی کچھ نہ کچھ مالی خدمت کی؟ سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

### دعائے امیرِ اہل سنت

12 مارچ 2026 کے ہفتہ وار اجتماع کا بیان انٹرنیشنل افیئر کے لئے

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑھے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ اَمِیْنِ بِجَاهِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَدِیْبِ! صَلَّى اللهُ عَلَی مُحَمَّدٍ